

Pagna ewlenija>Tehid ta' azzjoni legali>Fejn u kif>Spejjeż

Jekk jogħġbok innota li l-verżjoni bil-lingwa oriġinali ta' din il-paġna [hu](#) għiet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

Swipe to change

I-Ungeriz**Spejjeż****Ungerija**

Din il-paġna tagħtik informazzjoni dwar l-ispejjeż ġudizzjarji fl-Ungerija.

Qafas regolatorju li jirregola d-drittijiet tal-professjonijiet legali**Bailiffs**

L-ammont tad-dritt tal-bailiff jiddependi fuq l-għan tal-ordni tal-infurzar (végrehajtható okirat) maħruġa (jekk hijej biex jinġabar dejn jew biex tiġi infurzata azzjoni speċifika). Jekk l-infurzar jinvolvi l-ġbir ta' dejn (pénzkövetelés behajtása), id-dritt tal-bailiff huwa proporzjonat għall-ammont tad-dejn li għandu jinġabar. Jekk l-infurzar jinvolvi pretensjoni akbar, il-bailiff jithallas dritt oġġha. Jekk id-dmir jinvolvi l-infurzar ta' azzjoni speċifika (meghatározott cselekmény végrehajtása), id-dritt jiddependi fuq kemm iddum dik l-azzjoni.

Avukati (ügyvéd)

Il-kelma Ungeriza 'ügyvéd' tkopri lil avukati, solicitors, avukati li jaħdmu l-qorti u barristers. Bħala regola ġenerali, id-dritt ta' rappreżentanti legali huwa stabbilit permezz ta' ftehim bejn il-parti u r-rappreżentanti legali. Jekk ma jintlaħaq ebda ftehim, id-dritt jiġi deciz mill-qorti fuq il-bażi provduta mil-liġi (5 fil-mija tal-ammont mitlub u għall-inqas 10,000 HUF). Il-partijiet jistgħu jitolbu lill-imħallef japplika d-dritt stipulat mil-liġi jekk ma jridux li l-ftehim isir pubbliku.

Spejjeż fissi**Spejjeż fissi fi proċedimenti ċivili****Spejjeż fissi għall-partijiet fi proċedimenti ċivili**

Fil-każijiet fl-ewwel istanza, id-dritt (illeték) għall-proċedimenti tal-qorti huwa 6 fil-mija tal-valur tat-talba (bejn minimu ta' 10,000 HUF u massimu ta' 900,000 HUF). Jekk il-valur tat-talba ma jstax jiġi ddeterminat, il-liġi tistipula li għandu jithallas ammont fittizju ta' 6%.

L-ispejjeż/doveri tal-qorti huma ddeterminati dejjem mil-liġi, kif ukoll f'dawn il-każijiet li ġejjin:

Proċeduri ta' divorzju (házassági bontóper): 12,000 HUF

Proċeduri tal-Qorti tax-Xogħol(munkaügyi per): 7,000 HUF

Proċeduri amministrattivi, hliet għal każijiet ta' kompetizzjoni u taxxi (közigazgatási határozat bírósági felülvizsgálata iránti eljárás): 20,000 HUF

Proċedimenti amministrattivi extraġudizzjarji (közigazgatási nemperes eljárás): 7500 HUF

Spejjeż ta' **prokura** ġenerali (általános meghatalmazás): 18,000 HUF

Proċedimenti ta' insolvenza: likwidazzjoni/stralc 50,000 HUF; falliment 30,000 HUF

Fil-każijiet li jinvolvu **assoċjazzjonijiet kummerċjali** mingħajr l-istatus ta' persuni legali: (jogi személyiséggel nem rendelkező gazdálkodó szervezet): likwidazzjoni/stralc 25,000 HUF, falliment 20,000 HUF

Arbitraġġ: 1 fil-mija (minimu ta' 5000 HUF u massimu ta' 250,000 HUF). Jekk il-valur tat-talba ma jstax jiġi kkalkulat, id-dritt huwa ta' 10 000 HUF

Ordinijiet għall-ħlas (fizetési meghagyás): 3 fil-mija (minimu ta' 5000 HUF u massimu ta' 300,000 HUF).

Appell: 6 fil-mija (minimu ta' 10,000 HUF u massimu ta' 900,000 HUF)

Ir-ritrattazzjoni ta' proċedura: (perújítás): id-drittijiet għandhom jithallsu mill-ġdid.

Talba għal **sħarriġ** (felülvizsgálati kérelem): 6 fil-mija fil-każ ta' decizjonijiet (minimu ta' 10,000 HUF, massimu ta' 2,500,000 HUF); fil-każ ta' ordinijiet (végzés), nofs id-drittijiet pagabbli għad-decizjonijiet (minimu ta' 7000 HUF, massimu ta' 1,250,000 HUF).

L-istadju tal-proċediment ċivili fejn iridu jithallsu l-ispejjeż fissi għall-partijiet

L-obbligju li jithallsu l-**ispejjeż tal-qorti** fil-proċedimenti ċivili jibda meta ssir it-talba għall-kawża. Għalhekk l-ispejjeż tal-qorti għandhom jithallsu flimkien mat-talba għall-kawża. Jekk il-parti ma thallasx l-ispejjeż tal-qorti jew thallas inqas minn dak li titlob il-liġi, il-qorti għandha titolbu jhallas / titlobha thallas id-drittijiet tal-qorti li jifdal mal-prezentata tat-talba. Il-qorti għandha wkoll tgħarraf lill-parti li l-applikazzjoni tiġi miċhuda jekk l-ispejjeż tal-qorti ma jithallsux kollha.

Il-ħlas tad-dritt tar-rappreżentanti legali huwa bi ftehim bejn il-parti u r-rappreżentanti legali. Id-dritt tal-bailiff għandu jithallas fil-bidu tal-proċedura tal-infurzar.

Spejjeż fissi fi proċedimenti kriminali**Spejjeż fissi għall-partijiet fi proċedimenti kriminali**

Fil-każ ta' proċedimenti kondotti biss taħt prosekuzzjoni privata li jinvolvu azzjonijiet privati (magánvádas eljárás):

Id-dritt għal proċedura ta' kwerela (feljelentés) huwa ta' 5000 HUF

Id-dritt għall-prezentata ta' appell huwa ta' 6000 HUF

Id-dritt għall-prezentata ta' talba għal sħarriġ jew ritrattazzjoni huwa ta' 7000 HUF

Jekk tirriżulta talba ċivili (polgári jogi igény) mill-proċedimenti kriminali, l-uniċi drittijiet pagabbli huma għall-prezentata tal-applikazzjoni u għall-appell.

L-istadju tal-proċediment kriminali fejn iridu jithallsu l-ispejjeż fissi

L-ispejjeż fissi fi proċedimenti kriminali jridu jithallsu flimkien mad-dritt tar-rikors.

Spejjeż fissi fi proċedimenti kostituzzjonali

Skont l-Artikolu 28 tal-Att XXXII tal-1989 (az 1989. évi XXXII. törvény 28. cikke), il-proċedimenti quddiem il-Qorti Kostituzzjonali (Alkotmánybíróság) huma mingħajr ħlas.

Madankollu, rikorrent li ma jaġixxi in buona fede meta jissottometti talba jista' jkollu jhallas l-ispejjeż.

Informazzjoni li għandha tiġi provduta minn qabel mir-rappreżentanti legali**Drittijiet u obbligju tal-partijiet**

Meta jipprattikaw il-professjoni tagħhom – bil-mezzu ta' fil-manjiera provduta mil-liġi – r-rappreżentanti legali jgħinu lill-klijenti tagħhom jasserixxu d-drittijiet tagħhom u jwettqu l-obbligju tagħhom. Il-konsulenti legali (jogtanácsos) wkoll jgħinu biex jiġu asseriti d-drittijiet tal-organizzazzjonijiet li jirrapprezentaw.

Dan l-obbligu jkopri d-dmir li tiġi provduta l-informazzjoni neċessarja dwar id-drittijiet u l-obbligi, il-possibiltajiet ta' suċċess u l-ispejjeż prevedibbli tal-proċedimenti.

Sorsi tal-ispejjeż

Fejn nista' nsib informazzjoni dwar is-sorsi tal-ispejjeż fl-Ungerija?

Informazzjoni dwar is-sorsi tal-ispejjeż hija disponibbli fis-sit elettroniku tan-**Netwerk Ġudizzjarja Ewropea (EJN – European Justice Network)** (Európai Igazságügyi Hálózat):

EJN Ġustizzja Ċivili Għajnuna Legali (EIH Polgári igazságszolgáltatás - Jogsegély)

EJN Ġustizzja Ċivili - It-Tressiq ta' każ quddiem il-Qorti (EIH Polgári igazságszolgáltatás - Bírósághoz fordulás)

Is-sit elettroniku tal-**Assoċjazzjoni tal-Avukati ta' Budapest** fih ukoll informazzjoni dwar id-drittijiet tar-rappreżentanti legali.

B'liema ilsna nista' nikseb informazzjoni dwar is-sorsi tal-ispejjeż fl-Ungerija?

L-informazzjoni dwar is-sorsi tal-ispejjeż hija disponibbli fuq is-sit elettroniku tan-**Netwerk Ġudizzjarju Ewropew**. Hawn tista' ssib l-informazzjoni rilevanti f'kull ilsien uffiċjali tal-Unjoni Ewropea.

Is-sit elettroniku tal-**Assoċjazzjoni tal-Avukati ta' Budapest** fih informazzjoni dwar l-ispejjeż bl-Ungeriz biss.

Fejn nista' nsib informazzjoni dwar il-medjazzjoni?

Informazzjoni dwar il-medjazzjoni hija disponibbli fis-siti elettronici li ġejjin:

EJN Ġustizzja Ċivili medjazzjoni (EIH Polgári igazságszolgáltatás - közvetítés)

Registru Ungeriz tal-Medjaturi (Közvetítők magyarországi adatbázisa)

Uffiċju Ċentrali tal-Ġustizzja tal-Ungerija (Központi Igazságügyi Hivatal)

Fejn nista' nsib informazzjoni addizzjonali dwar l-ispejjeż?

Sit elettroniku disponibbli dwar informazzjoni dwar l-ispejjeż

Tista' ssib informazzjoni addizzjonali dwar l-ispejjeż fis-sit elettroniku tal-**Assoċjazzjoni tal-Avukati ta' Budapest**

Fejn nista' nsib informazzjoni dwar it-tul ta' żmien medju li jieħdu l-proċeduri differenti?

Informazzjoni dwar it-tul ta' żmien tal-proċeduri tista' tinsab fis-sit elettroniku tal-**Qrati tar-Repubblika Ungeriza** (Magyar Köztársaság Bíróságai).

Links rilevanti oħrajn huma:

L-istatistika dwar il-kawzi fil-qrati Ungerizi (Statisztika a magyar bíróságok ügyeiről)

L-istatistika dwar il-kawzi pendenti f'Diċembru 2008 (Statisztika a folyamatban lévő ügyekről a 2008. decemberi állapot szerint).

L-informazzjoni dwar it-tabelli statistici hija disponibbli bl-Ungeriz biss.

Taxxa fuq il-Valur Miżjud (hozzáadottérték-adó)

Kif inhi pprovduta din l-informazzjoni?

L-ispejjeż indikati hawn fuq għall-avukati huma spejjeż netti, u għalhekk jiżded il-VAT (HÉA).

X'inhuma r-rati applikabbli?

Fl-Ungerija, ir-rata tal-VAT kienet ta' 20 fil-mija sal-1 ta' Lulju 2009, u wara din żdiedet għal 25 fil-mija.

Għajnuna Legali (költségmentesség)

Limitu applikabbli għad-dħul fil-qasam tal-ġustizzja ċivili

Hemm żewġ limiti minimi:

Is-somma netta tal-pensjoni minima tal-irtirar (issa 28,500 forint), taħt liema kull assistenza tal-għajnuna legali hija mingħajr flus.

43 fil-mija tad-dħul medju nazzjonali (is-somma issa hija ta' 72,000 forint), li 'l fuq minnu ma hija disponibbli ebda għajnuna.

Il-flusijiet tal-għajnuna legali jistgħu jsiru bil-quddiem.

Limitu applikabbli għad-dħul fil-qasam tal-ġustizzja kriminali għall-akkużati

Fi proċedimenti kriminali, il-persuna suspettata jew akkużata tista' tircievi **rappreżentanza legali mingħajr flus** jekk:

Hu jew hi huma liberati minn flusijiet bbażati fuq il-kundizzjonijiet personali tiegħu jew tagħha – il-limitu tad-dħul għal dan għal persuni li jgħixu waħedhom huwa doppju tal-pensjoni minima netta tal-irtirar (issa 28,500 forint); fil-każ ta' persuni li jgħixu f'dar waħda, il-pensjoni minima netta tal-irtirar għal kull persuna fil-każ ta' rappreżentanza legali obbligatorja, u jekk l-akkużat ma jaftarx lill-avukat tad-difiza tiegħu. F'dan il-każ jekk jinstab faħi, għandu jirrimborsa lill-istat għall-għajnuna legali mogħtija.

Limitu applikabbli għad-dħul fil-qasam tal-ġustizzja kriminali għall-vittmi

Il-limitu għad-dħul huwa ta' 86 fil-mija tad-dħul nazzjonali medju (madwar 130 000 forint). L-għajnuna legali għall-vittmi tinkludi r-rappreżentanza legali.

Kundizzjonijiet oħrajn sabiex tingħata l-għajnuna legali għall-vittmi

Minbarra l-limiti stabbiliti għad-dħul, il-vittma għandha tissodisfa żewġ kundizzjonijiet oħra:

Għandha tagħmel akkuża kontra uffiċjal pubbliku/ilment

Għandha tikseb ċertifikat mill-awtorità responsabbli li tassisti lill-vittmi. Iċ-ċertifikat għandu jkun fih prova ta' ċerti kundizzjonijiet (li tkun irrikorriet għand l-awtorità rilevanti fit-terminu ta' żmien previst mil-liġi)

Kundizzjonijiet oħrajn sabiex tingħata l-għajnuna legali għall-akkużati

Ma hemm ebda kundizzjoni oħra biex tingħata l-għajnuna legali lill-akkużati.

Proċedimenti tal-qorti mingħajr spejjeż

Dawn li ġejjin huma eżenti minn spejjeż f'każijiet ċivili:

proċedimenti jekk il-qorti ex officio tirrifjuta jew ikollha tirrifjuta l-petizzjoni minħajr il-hruġ ta' ċitazzjoni;

proċedimenti għal rimedju legali kontra sentenzi fil-każijiet ta' eżenzjoni minn flus ta' spejjeż u drittijiet ta' preregistrazzjoni ta' spejjeż (meta l-Istat iħallas minn qabel l-ispejjeż minflok il-parti);

f'kawzi ta' divorzju, kawża rikonvenzjonali mibdija fir-rigward ta' żwieġ;

proċedimenti relatati mad-dikjarazzjoni ta' mewt u l-attestazzjoni tal-fatt tal-mewt, jekk l-għejbien jew mewt seħħu b'konsegwenza ta' cirkostanza ta' gwerra jew diżastru naturali;

proċedimenti għal registrazzjoni ta' fundazzjonijiet, fundazzjonijiet pubbliċi, organizzazzjonijiet mhux governattivi, korporazzjonijiet pubbliċi, Gruppi Ewropej ta' kooperazzjoni territorjali. Barra minn hekk, proċedimenti għar-registrazzjoni ta' organizzazzjonijiet, skemi ta' azzjonisti impjegati u għall-approvazzjoni ta' partizzjonijiet fi grupp Ewropew ta' kooperazzjoni territorjali;

petizzjonijiet għal-likwidazzjoni/stralc ta' kumpaniji falluti, inklużi l-petizzjonijiet ipprezentati fil-proċeduri ta' likwidazzjoni simplifikati bl-isem tal-kuratur indikat; petizzjonijiet għall-korrezzjoni u/jew integrazzjoni tad-deċiżjonijiet;

proċedimenti relatati mal-listi elettorali;

proċedimenti relatati mal-bidliet rappurtati hekk kif ġew reġistrati fir-reġistru tal-konsulenti legali;

appelli kontra riżoluzzjonijiet li jippreskrivu trasferiment;

stħarriġ ġudizzjarju ta' deċiżjonijiet amministrattivi li sar f'kawżi ta' kumpens;
proċedimenti ta' transazzjonijiet fiskali ta' gvernijiet lokali;
proċedimenti li bdew minn ufficiċjali ġudizzjarji (bailiffs) indipendenti b'konnessjoni ma' proċedimenti ġudizzjarji dwar l-infurzar, u l-proċedimenti li bdew għall-infurzar ta' deċiżjonijiet tal-qorti (transazzjoni ġudizzjarja) adottata skont ir-Regolament tal-Kunsill (KE) Nru. 44/2001 dwar ġurisdizzjoni u rikonossiment u eżekuzzjoni ta' sentenzi f'materji civili u kummerċjali, Regolament (KE) Nru. 805/2004 tal-Parlament Ewropew u tal-Kunsill tal- 21 ta' April 2004 li joħloq Ordni Ewropew ta' Infurzar għal talbiet mhux kontestati, u Regolament tal-Kunsill (KE) Nru. 2201/2003 tas-27 ta' Novembru 2003 dwar il-ġurisdizzjoni u r- rikonossiment u l-infurzar ta' sentenzi fi kwistjonijiet matrimonjali u kwistjonijiet ta' responsabbiltà tal-ġenituri, u li jirrevoka r-Regolament (KE) Nru 1347/2000; proċedimenti li bdew fuq il-bażi ta' deċiżjoni favorevoli mill-Qorti Kostituzzjonali.

kull kawża b'konnessjoni mal-protezzjoni tad-dejta personali u aċċess għall-informazzjoni ta' interess pubbliku.

I-istħarriġ tal-qorti ta' deċiżjoni amministrattiva għall-awtorizzazzjoni ta' għajjnuna legali.

proċedimenti mhux ġudizzjarji għall-istħarriġ ta' riżoluzzjonijiet għal azzjoni ta' inġunzjoni preliminari jew ta' azzjoni temporanja ta' restrizzjoni jew mandat ta' inibizzjoni kawtelatorju mogħti skont leġiżlazzjoni speċifika oħra dwar vjolenza domestika.

I-istħarriġ ġudizzjarju ta' deċiżjoni amministrattiva adottat dwar is-sugġett ta' għajjnuna lill-vittmi ta' reati.

Dawn li għejjin huma eżenti minn spejjeż fi proċedimenti kriminali:

fi proċedimenti li saru biss fuq kwerela ta' parti privata, l-appell, petizzjoni għall-ftuħ mill-ġdid tal-kawża u mozzjoni għall-istħarriġ prezentata mill-konvenut u mid-difensur tiegħu;

proċedimenti li saru biss fuq kwerela ta' parti privata, jekk il-qorti tarkivja l-każ qabel ma jibda s-smiġh personali, jew jekk il-każ jiġi arkivjat fuq miżura ta' ħniena;

il-petizzjoni għal miżura ta' ħniena jew ta' dispensa ġudizzjarja jekk sottomessa mill-konvenut jew mid-difensur tiegħu.

il-proċediment għall-awtorizzazzjoni ta' eżenzjoni personali mill-ħlasijiet.

id-dispożizzjoni ta' darba ta' kopji ta' dokumenti lill-konvenut, l-avukat tad-difiża jew ir-rappreżentant legali ta' minuri li kien ġie akkużat ta' delitt.

kopja tar-rapport ta' akkuża fornit lill-akkużat.

Barra mill-eżenzjoni dwar is-sugġett, eżenzjoni minn ħlas personali tista' tingħata wkoll.

Eżenzjoni personali hi mogħtija fost oħrajn lil organizzazzjonijiet mhux tal-gvern, korporazzjonijiet pubbliċi, knejjes, assoċjazzjonijiet ta' knejjes, istituzzjonijiet reliġjużi, fundazzjonijiet, fundazzjonijiet pubbliċi, assoċjazzjonijiet kummerċjali li ma jagħmlux profitt mill-istatus ta' organizzazzjoni ta' benefiċċju pubbliku jew organizzazzjoni ta' benefiċċju pubbliku ta' prijorità, l-Organizzazzjoni tat-Trattat tal-Atlantiku tat-Tramuntana, il-Komunitajiet Ewropej, l-istituzzjonijiet u korpi tagħhom, aġenżiji u fondi separati.

Meta għandha l-parti li titef tħallas lill-parti li tirbaħ?

Fid-deċiżjoni finali tagħha, il-qorti teħtieġ li l-parti li titef tħallas l-ispejjeż li tkun għamlet il-parti li tirbaħ fi żmien 30 jum. Il-parti li titef tħallas l-ispejjeż direttament lill-parti li tirbaħ u, jekk tonqos li tagħmel dan, jinbdew il-proċedimenti tal-infurzar.

Drittijiet tal-esperti

Bħala regola ġenerali, id-drittijiet tal-esperti jithallsu mill-parti li titef, u jekk (f'każijiet speċifiċi) l-istat huwa responsabbli li jħallas l-ispejjeż, iħallas ukoll id-drittijiet tal-esperti. Fejn l-ispejjeż jithallsu minn qabel mill-istat, id-drittijiet tal-esperti huma inklużi ukoll.

Drittijiet tat-tradutturi u tal-interpreti

Bħala regola ġenerali, id-drittijiet tat-tradutturi u tal-interpreti jithallsu mill-parti li titef, u jekk (f'każijiet speċifiċi) l-istat huwa responsabbli li jħallas l-ispejjeż, iħallas ukoll id-drittijiet tal-esperti. Fejn l-ispejjeż jithallsu minn qabel mill-istat dawn l-ispejjeż huma inklużi ukoll.

Links relatati

[Paġna Ewlenija tal-Assoċjazzjoni tal-Avukati ta' Budapest](#) (A Budapesti Ügyvédi Kamara honlapja)

Dokument i relatati

[Ir-Rapport tal-Ungerija dwar l-Istudju fuq it-Trasparenza fl-ispejjeż](#)  (533 Kb)  (Magyarország jelentése a költségek átláthatóságáról szóló tanulmányról)

L-aħħar aġġornament: 11/06/2019

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.